

خواجہ عبدالحی فاروقیؒ کی تفسیر سورۃ البقرۃ بعنوان

الخلافۃُ الْكُبْرَیٰ

کے مقدمہ کی تقدیم

از قلم: ڈاکٹر اسرار احمدؒ



خواجہ عبدالحی فاروقیؒ کا نام میں نے پہلی بار حاجی عبدالواحدؒ کی زبانی ساختا، لہذا پہلی نظر کتاب پر بھی تقدیم کے ضمن میں اولاً حاجی صاحب موصوف کا تعارف ضروری ہے اور اس کے لیے بجائے اس وقت کچھ لکھنے کے ذمیل میں وہی تحریر جوں کی توں درج کی جا رہی ہے، جو ۱۹۷۸ء میں خواجہ عبدالحی فاروقیؒ کی تفسیر سورۃ البقرۃ موسوم بـ ”الخلافۃُ الْكُبْرَیٰ“ کا مقدمہ ”یثاق“ میں شائع کرتے ہوئے پر قلم ہوئی تھی ۔۔۔ وہو هذا:

” حاجی عبدالواحدؒ ظلہ دینی حلقوں کی ایک معروف اور جانی پہچانی شخصیت ہیں اور راقم الحروف انہیں اپنا خیر خواہ اور معاون ہی نہیں سر پرست اور بزرگ سمجھتا ہے۔۔۔“

دوسری طرف حاجی صاحب کا جو معاملہ راقم کے ساتھ ہے اس کا اندازہ اس سے لگایا جاسکتا ہے کہ ۱۹۷۲ء میں راقم کے دو تین درسوں ہی میں شرکت کے بعد حاجی صاحب نے اولاً تو یہ فرمایا: ”کاش کہ میں اس وقت تک زندہ رہوں اور آپ کے کچھ کام آسکوں جب مولوی آپ پر جھیٹیں گے!“ اور پھر کچھ ہی عرصہ بعد ایک دن اچانک راقم کا ہاتھ کھیچ کر اپنے ہاتھ میں لیتے ہوئے فرمایا: ”احیائے دین کی جدوجہد کے لیے میں آپ کے ہاتھ پر سعی و طاعت اور جہاد و بحربت کی بیعت کرتا ہوں!“ جس پر راقم سراسیہ سا ہو کر رہ گیا۔ لیکن اس دن سے آج تک حاجی صاحب اپنے اس عہد کو کمال و فداری کے ساتھ نبھارہ ہے ہیں، جس سے کم از کم ان کے محاصلے میں راقم کو شدید شرمندگی کا احساس ہوتا ہے!

۱۹۳۲ء میں انگریزی ادب میں ایم اے کرنے والے اور مکمل تعلیم میں ایک اعلیٰ عہدے پر فائز اس باہمی شخص نے عین جوانی میں جبکہ ڈنبوی ترقی کا ایک وسیع و عریض میدان ان کے سامنے تھا، اپنی تمام تر صلاحیتوں اور تو انسانیوں کو صرف احیائے اسلام کی جدوجہد کے لیے وقف کر دینے کے عزم مضمون کے ساتھ سب کچھ چھوڑ چھاڑ

کر جاہد ان زندگی اختیار کر لی تھی۔ چنانچہ بالکل نوجوانی میں خلافت اور بحیرت کی تحریکوں میں حصہ لینے کے بعد سے برعظیم پاک و ہند میں اٹھنے والی ہر احادیثی تحریک کا انہوں نے قریب سے مطالعہ کیا اور بعض کے ساتھ طویل عرصے تک سرگرمی کے ساتھ کام بھی کیا۔ چنانچہ وہ ایک طرف مولانا عبد اللہ سندھی کے ساتھ مسلسل ایک برس مکہ معظمہ میں قیام پذیر رہے تو دوسری طرف شیخ طریقت مولانا عبدالقدیر رائے پوری کی خدمت میں حاضری کی خاطر ایک خاص طویل عرصہ خانقاہ رائے پور میں مقیم رہے۔ اسی طرح ایک جانب مولانا مودودی کے ساتھ ان کا ذہنی سفر ”ترجمان القرآن“ کی ادارت کے آغاز سے تکمیل جماعت اسلامی تک جاری رہا (جس میں وہ بوجہ شامل نہ ہوئے) تو دوسری جانب وہ مولانا محمد الیاسؒ کی خدمت میں بھی حاضر ہوئے اور ایک طویل عرصے تک نہایت سرگرمی اور جوش و خروش کے ساتھ تبلیغ جماعت میں کام کرتے رہے۔ اسی طرح اوہرلا ہور میں حضرت مولانا احمد علی لاہوریؒ سے انہیں انتہائی قرب حاصل رہا تو ادھر مولانا محمد منظور نعمانی مدیر ”الفرقان“ لکھنؤ سے بھی ان کے دوستانہ مراسم قائم رہے — اور مولانا سید ابو الحسن علی ندوی کے ساتھ تو شاگردی اور استادی کا دو طرفہ تعلق رہا۔ یعنی یہ کہ جب وہ ایک سال کے لیے ندوۃ العلماء لکھنؤ میں مقیم رہے تو انہوں نے مولانا علی میاں سے عربی سیکھی اور مولانا علی میاں نے ان سے انگریزی پڑھی، اور تاحال مولانا علی میاں کو جو تعلق خاطران سے ہے اس کا اندازہ اس سے لگایا جاسکتا ہے کہ حال ہی میں جب پاکستان تشریف آوری کا موقع ہوا تو انہوں نے حاجی صاحب کو خط میں بھی یہ لکھا کہ ”میں پاکستان صرف آپ سے ملاقات کے لیے آنا چاہتا ہوں!“ اور پھر اپنی بے انتہا مصروفیات کے علی الرغم انہوں نے واقعٹ حاجی صاحب کے مکان پر حاضری دی — بلکہ چونکہ اپنی شدید مصروفیات کے باعث اس ”حاضری“ میں قدرے تاثیر ہو گئی تھی لہذا اس پر وہاں ایک سعادت مند خور و کی حیثیت سے حاجی صاحب کی ”بزرگانہ ڈاٹ“ بھی پورے صبر و سکون کے ساتھی۔

یہ ساری تفصیل تمہید ہے اس بات کی کہ حاجی صاحب رقم کے ساتھ گفتگو میں اکثر خواجہ عبد الجبیرؒ کا ذکر فرمایا کرتے تھے اور اس کا براہما اعتراض کیا کرتے تھے کہ ان کی زندگی کے رخ کو موڑنے والے اصل میں وہ دروس قرآن تھے جو خواجہ صاحب اسلامیہ کالج لاہور کے قریب برانڈ رمھ روڈ کے کسی چوبارے میں دیا کرتے تھے اور جن میں حاجی صاحب نے اپنے زمانہ طالب علمی میں شرکت کی تھی — ایک دوبار حاجی صاحب کی زبان سے یہ الفاظ بھی نکلے کہ ”خواجہ صاحب اس وقت کے ڈاکٹر اسرا راحمد تھے اور ڈاکٹر اسرا راج کے خواجہ عبد الجبیرؒ فاروقی ہیں!“ رقم خواجہ صاحب سے بالکل واقف نہ تھا، لیکن حاجی صاحب کے اس ذکر سے ان کی ذات سے ایک ذہنی تعلق اور قلبی انس قائم ہو گیا۔

اسی دوران میں ایک روز اچانک ملک ظفر اللہ خان صاحب (خلف الرشید ملک نصر اللہ خان عزیز) مر حوم جو اولاً مولانا ابوالکلام آزاد کی ”حزب اللہ“ اور پھر مولانا سید ابوالاعلیٰ مودودی کی جماعت اسلامی میں فعال طور پر شریک رہے تھے) ایک بوسیدہ کتاب لیے ہوئے آئے اور انہوں نے فرمایا: ”ابا جان کے سامان میں سے بہت سی بوسیدہ و کرم خورده کتابوں کے ڈھیر میں سے یہ کتاب بھی ملی ہے شاید آپ کو اس سے دلچسپی ہو!“ اب جو رقم نے دیکھا تو وہ ”الخلافة الکبریٰ“ تھی ”یعنی سورۃ البقرۃ کی انقلابی رنگ میں تحریر شدہ تفسیر از قلم خواجہ

عبدالجی فاروقی، اور اس کا صرف ”مقدمہ“ ہی پوری طرح ثابت و سالم تھا۔ بہر حال اس کو پڑھ کر اندازہ ہوا کہ حاجی صاحب کا فرمانا بالکل صحیح ہے اور یہ خالص و ہی فکر ہے جسے خود راقم اپنی تحریر صلاحیت اور محدود استعداد کے مطابق پھیلانے کی کوشش کر رہا ہے! چنانچہ راقم نے اسی وقت طے کر لیا تھا کہ کم از کم اس کے مقدمے کو ضرور شائع کیا جائے گا۔ اور آج محمد اللہ راقم کی وہ خواہش پوری ہو رہی ہے۔

اس تحرک علمی و دینی کے تعارف کا ایک دوسرا راخ بھی ضروری ہے اور وہ یہ کہ اس کا تعلق علم و تفسیر قرآن کے اس ”انقلابی“ مزاج کے حامل سلسلے سے ہے جو اس صدی کے اوائل میں حضرت شیخ الہند مولانا محمود حسن دیوبندی رحمۃ اللہ علیہ کی ذات بابرکات سے شروع ہوا تھا، جس کے خلیفہ اول کی حیثیت حاصل تھی مولانا عبداللہ سنده رحمۃ اللہ علیہ کو جو جو ادا خر عمر میں کچھ زیادہ ہی ”انقلابی“ ہو گئے تھے اور خلیفہ ثانی کا درج حاصل تھا مولانا احمد علی لاہوری رحمۃ اللہ علیہ کو جو عمر کے آخری دور میں اغلبًا اعوان و انصار کی کی اور حالات کے ہاتھوں بجبور ہو کر انقلابیت سے کسی قدر رجعت فرمائ کرو روحانیت اور بیعت ارشادی میں منہک ہو گئے تھے اور تیرسی اہم شخصیت تھی خواجہ عبدالجی فاروقی رحمۃ اللہ علیہ کی جو اغلبًا ازاں اول تا آخر معتدل مزاج کے حامل رہے اور ان کے انقلابی فکر قرآنی نے نہ تو کوئی بڑی زندگانی اور نہ کسی درجے میں رجعت ہی اختیار کی!

راقم نے آج سے ٹھیک دو سال قبل ”بیثاق“ بابت دسمبر ۱۹۷۶ء میں ایک طویل مضمون میں تفسیر قرآن کی ان مختلف شاخوں کا جائزہ لیا تھا جو عظیم پاک و ہند میں انسیوں صدی عیسوی کے او اخراً اور میتوں صدی کے اوائل میں پھولیں۔ (یہ تحریر اب راقم کی تالیف ”دعوت رجوع الی القرآن کا منظر و پیش منظر“ میں شامل ہے!) ان میں قادیانی والا ہوری سلسلے سے قطع نظر جو ”صلائے ضلالاً یعنیداً“، کامصدقی کامل بن گیا، ایک انتہا پر تو مجتهدین کا سلسلہ تھا جس کے بانی مبانی تھے سر سید مرحوم اور ان کے اہم خلفاء میں شامل ہیں علامہ عنایت اللہ خان مشرقي اور چہدری غلام احمد پرویز اور دوسری انتہا پر تھے ”اللیسخونَ فی الْعِلْمِ“، جن کے سید الطائفہ تھے حضرت شیخ الہند۔ اور ان کے مابین تھیں تین درمیانی رنگ کی حامل شاخصیں جو۔۔۔ مولانا ابوالکلام آزاد، مولانا حمید الدین فراہی اور علامہ اقبال سے شروع ہوئیں اور جن کے خلفاء عظام ہیں علی الترتیب مولانا مودودی، مولانا اصلاحی اور ڈاکٹر فیض الدین۔ علماء راجحین کے حلقة کی دوسری اہم شخصیت ہیں مولانا شاہ اشرف علی تھانوی جن کے بارے میں راقم لکھ چکا ہے کہ ان کی تفسیر بیان القرآن سے تین تفسیریں مزید نکلی ہیں، ایک مولانا عبد الماجد دریابادی مرحوم کی، دوسری مولانا محمد ادریس کا نڈھلوی کی اور تیرسی مفتی محمد شفیع کی۔ البتہ خاص حضرت شیخ الہند کی ذات بابرکات سے تفسیر قرآن کے جو دوچھے پھوٹے ان میں سے متذکرہ بالا تحریر میں صرف ایک کا ذکر رہا تھا تھا یعنی مولانا شبیر احمد عثمانی کے حد درج سلیس لیکن انتہائی عمیق حواشی کا۔ لیکن دوسرے اہم سلسلے کا ذکر رہ گیا تھا جس کے اہم افراد ہیں مولانا عبداللہ سنده، مولانا احمد علی لاہوری اور خواجہ عبدالجی فاروقی رحمۃ اللہ علیہ۔

راقم ایک دوسرے موقع پر ”بیثاق“ ہی میں اپنی اس رائے کا اظہار بھی کر چکا ہے کہ چودھویں صدی عیسوی کے اصل مجدد حضرت شیخ الہند مولانا محمود حسن ہیں۔ (یہ تحریر اب راقم کی تالیف: ”جماعت شیخ الہند“ اور تنظیم اسلامی، میں شامل ہے)۔ وجہ اس کی یہ ہے کہ جو جامعیت کبریٰ ان کی ذات میں نظر آتی ہے وہ اس صدی کے

اعاظم رجال میں سے اور کسی میں نظر نہیں آتی۔ تعلیمی و تصنیفی کام بھی اپنی جگہ حد درجہ اہمیت کا حامل ہے اور ترکیبی نقوص اور مجاہدہ مع النفس کی عظمت سے بھی ہرگز انکار نہیں، لیکن صدی کے مجتہد کا جامہ اسی پر راست آتا ہے جو ان دونوں میدانوں میں بھی مسلمہ حیثیت کے حامل ہونے کے ساتھ ساتھ مجاہدہ مع الکفار کے میدان میں بھی سرگرم نظر آئے اور قید و بند کی صعوبتیں بھی جھیلے اور دارورس کو بھی رفت بخشنے۔ اور اس صدی میں ان تینوں پہلوؤں کو اپنی ذات میں تمام و کمال جمع کرنے والی شخصیت صرف حضرت شیخ البندگی ہے۔ چنانچہ ان کی ذات سے فکر قرآنی کی ایک انقلابی مراجح کی حامل شاخ بھی پھونٹی جس کے گلی سرسبد ہیں یہ تینوں حضرات جن کا ذکر اوپر ہو چکا ہے۔

الغرض — علم و تفسیر قرآن اور دعوت رجوع الی القرآن یا تحریر کیم و تعلم قرآن کے اس جائزے یا تجزیے میں جو راقم المروف نے دسمبر ۱۹۷۶ء کے ”میثاق“ میں پر قلم کیا تھا ایک کمی رہ گئی تھی جس کی تلافی ان سطور کی تحریر اور ”الخلافۃ الکبریٰ“ کے مقدمے کی اشاعت سے مطلوب ہے!

(میثاق لاہور بابت نومبر دسمبر ۱۹۷۸ء)



مقدمة

الخِلَافَةُ الْكُبْرَىٰ

تألیف: خواجہ عبدالحکیم فاروقی رحمۃ اللہ علیہ



الْحَمْدُ لِلّٰهِ وَسَلَامٌ عَلٰی عَبَادِهِ الَّذِینَ اصْطَفَی

تفاسیر پر ایک نظر

وسعتم بیان

تفاسیر کا جس قدر ذخیرہ اس وقت ہمارے پیش نظر ہے، اس کے دیکھنے سے یہ حقیقت روز روشن کی طرح واضح ہو جاتی ہے کہ فرزندان اسلام نے اپنے تہذیب و شائگنگی، اور تمدن و حضارة کے مبارک عہد میں، قرآن حکیم کے حقائق و معارف، اور بصار و حکم پر زور دینے اور دنیا کو اس کا حلقة بگوش بنانے کے لیے کس قدر انہی سعی و کوشش سے کام لیا ہوگا، اور اس کی تعلیمات صاحبی کی نشر و اشاعت میں کس درجہ ایثار و فدویت کا اظہار کیا ہوگا۔ ان جلیل القدر بزرگوں نے اس کتاب عزیز کے حقیقی مفہوم و معانی کی تبلیغ و دعوت میں سرفوشانہ اقدام کیا، اور دنیا